

Faaseā e ono lē faamanuiaina

Te reo Māori

E lē o iai se manatu i le Pulega i le faaaogāina o le te reo Māori, o le gagana aloaia lea mo faasalalauga e lāgā ai so o se mataupu i tulaga tau faasalalauga ma o le a lē iloiloia faaseā faapenei. O lona faaaogāina e tuu atu i le faautautaga tataua a le faatonu. E lē o iai se faatulagana faapea e tataua i ofisa faasalalau ona tuuina atu se tali aloaia i faaseā e uiga i le te reo Māori.

[KS ma le Television New Zealand Ltd, Faaiuga No. 2020-135](#)

Gagana vale maualalo

E iai nisi o tulaga ese e faaaogā ai gagana vale maualalo ma e seāseā ona solia ai faatulagana lelei ma le migao po o mea e fiafia i ai tamaiti, aemaise lava pe a faasalalau i le taimi o polokalame o lo o faatulaga i le PG po o luga atu, po o le taimi o talafou. O faaupuga ma faamatalaga e ta'ua o gagana vale maualalo e aofia upu e pei o le 'crap,' 'bloody,' 'bugger,' 'wanker,' 'pissed off' ma le 'shit.' E ui o ni faaupuga atonu e lē tautatala i ai tagata uma, ae o faaupuga nei ua tele lava ina faaaogā. O faaupuga nei e lē o toe faateia pe faatiga ai nisi o le au faafofoga, peitai e iai tulaga e ono tupu ai, e pei o le faifai pea ona faaaogā i se tulaga ua matuā lē mafaufau lava.

[Allison ma le Discovery NZ Ltd, Faaiuga No. 2020-142](#) (wanker)

[Richards ma le Radio New Zealand Ltd, Faaiuga No. 2018-006](#) (shit)

[Harvey ma le Television New Zealand Ltd, Faaiuga No. 2020-023](#) (bugger)

[McCaughan ma le Discovery NZ Ltd, Faaiuga No. 2020-165](#) (pissed off)

[McCaughan ma le MediaWorks TV Ltd, Faaiuga No. 2016-062](#) (piece of piss, bullshit, shit)

[Jefferies ma le Television New Zealand Ltd, Faaiuga No. 2020-081](#) (shit, hell, bloody, pissing)

[Lockyer ma le Television New Zealand Ltd, Faaiuga No. 2012-089](#) (crap, pissed off)

Upu Faifai

E ioeina e le Pulega nisi o faasalalauga e faaaogā ai upu e fesootai ma le 'God,' 'Jesus,' 'Christ,' 'Hell' ma le talitonuga Faa-Kerisiano, e ono lē taliaina e nisi o tagata. Peitai, o faaupuga nei e lē o faatulaga o ni gagana masoā ma o faaupuga ua tele ina faaaogā i lenei vaitaimi i gagana o aso uma. E tele tulaga ua maua ai pea e le Pulega le faaaogā o le 'Jesus' ma le 'Christ' e faaali ai lagona maofa ma e lē o solia ai tulaga faaaogā lautele o tulaga lelei ma le migao.

[Bruce-Phillips ma le Television New Zealand Ltd, Faaiuga No. 2020-092](#) (Jesus)

[McKane ma le Television New Zealand Ltd, Faaiuga No. 2020-118](#) (God, Holy Crap)

[Nixey ma le NZME Radio Ltd, Faaiuga No. 2020-037](#) (Tausuai i tagata Kerisiano)

Paleni (a o faasolo le taimi)

E lē o tǎpā e le tulaga paleni faapea o taimi uma e mafai ai ona maimoa i se mataupu lavelave e tatau lava ona faafofia i se faasalalauga e tasi. O le vaega autu mo le Pulega pe a iloiloina se faaseā i lalo o le tulaga lenēi, o le silasila lea pe faamata o silafia e le au maimoa manatu faaalua i lea mataupu mai isi faasalalauga, e aofia ai isi ofisa faasalalau (faamata o se mataupu o faaauau pea ona finauina). E seāseā ona lagolagoina e le Pulega ni faaseā i lalo o le tulaga paleni e faapea o lo o faasalalauina e le ofisa faasalalau se manatu patino pe afai o se mataupu ua faatalanoaina lautele e le toatele o tagata ua faali manatu i ai.

[Egan ma le Discovery NZ Ltd, Faauga No. 2021-002](#)

[Garrett ma le Radio New Zealand Ltd, Faauga No. 2021-073](#)

[Bidwell ma le Radio New Zealand Ltd, Faauga No. 2020-003](#)

[Cotterall ma le Radio New Zealand Ltd, Faauga No. 2019-072](#)

Manatu Patino

E masani ona teena e le Pulega soo se faaseā e uiga i se ituaiga polokalame ua manatu ai se tasi o lo o faia se faaseā sa tatau pe lē tatau foi ona aofia i faasalalauga a le ofisa faasalalau. O mataupu nei e tuu atu i le faautautaga tatau a le faatonu ma manatu patino. O le matafaioi a le Pulega le suesue o faaseā pe faamata ua solia e mataupu tau faasalalauga ni tulaga tau faasalalauga, ae latou te lē suia mataupu tau faasalalauga a ofisa faasalalau i mataupu e manao i ai se tasi o lo o faia se faaseā e tatau ona faafofia.

[Wratt ma le Mediaworks TV Ltd, Faauga No. 2019-031](#)

[Malcolm ma le Radio New Zealand Ltd, Faauga No. 2016-018](#)

[Sheerin ma le Mediaworks TV Ltd, Faauga No. ID2017-022](#)

Tulaga e lē faaituau e faia i sui faipule/tagata tualoa

E sili atu ona maualuga tulaga e lē faaituau ua solia e sui faipule ma tagata tualoa nai lo se tasi e lē o malamalama lelei i tulaga tau faasalalauga. E umia e sui faipule ma tagata tualoa se tulaga i totonu o le atunuu, ma o le fesiligia ma le suesueina auiliili o a latou manatu i taiala, matafaioi ma amioga, o tulaga e tatau ia i latou nei ona nofo sauni i ai. E agavaa e faatalatalanoa o latou manatu, ua lava lo latou tomai e taulima ai fesili e soona lafo pe lē logo mālie po o isi ituaiga faasalalauga e ono lē talafeagai ona faia i se tagata e lē aloaia.

[Frewen ma le Television New Zealand Ltd, Faauga No. 2020-146B](#)

[Bowkett ma le Discovery NZ Ltd, Faauga No. 2020-103](#)

[Cowie ma le Radio New Zealand Ltd, Faauga No. 2020-133](#)

[Downes, Penning, Maltby, Massie & Tang ma le NZME Radio Ltd, Faauga No. 2020-123](#)

[Marra ma le Mediaworks Radio, Faauga No. 2019-023](#)

Polokalame e lē talafeagai mo tamaiti (Free-to-Air Television)

E amata polokalame e talafeagai mo tagata e 16 tausaga ma luga atu le matutua mai le 8.30pm i le Free-to-Air TV (e lē faaaogā le tulaga lea i le Pay TV). O polokalame ua faatulaga mo tausaga 16 le matutua e ono faasalalau mai le taimi lea ma e ono faasalalau ata ua faatulaga mo tausaga 18 le matutua mai le 9.30pm. E iai le manatu i le Pulega o taimi faatulagaina nei i tua atu ma taimi e masani ona matamata ai tamaiti, e aofia ai ma faaiuga o vaiaso po o vaiaso o tuuga o aoga. O polokalame e talafeagai mo tagata matutua e ono aofia ai mataupu tau tagata matutua, gagana, polokalame e faaali ai sauaga ma feusuaiga. E faatagaina i taimi mulimuli ane o le po vaega maua luga atu mo polokalame faapenei. O taimi e faasalalau ai se polokalame, o tulaga ua faavasega i ai, o le faasalalauina o lapataiga a o lei amatalia se faasalalaua, o le faamatalaina o se polokalame i taiala mo le TV ma faiga e pulea ai e mātua, o tulaga uma nei e fai i ai filifiliga a le au maimoa ma fai i ai la latou filifiliga pe maimoa i ai pe leai foi. E faaauau pea ona lē talia e le Pulega ni faaseā e faasaga i polokalame mo tagata matutua e faapea ua mamafa tele sa faasalalau i tua atu o taimi e masani ona matamata ai tamaiti, talu ai o lo o maua auala latou te filifili ma pulea ai ata e matamata ai. E mafai ona maua nisi faamatalaga i taimi faatulagaina ma tulaga ua faavasega i ai i le [itulau lenei](#).

[McMurchy ma le Television New Zealand, Faaiuga No. 2020-014](#)

[Barnao ma le Mediaworks TV Ltd, Faaiuga No. 2019-002](#)

[Ross ma le Māori Television Service, Faaiuga No. 2017-045](#)

[Ball ma le Television New Zealand Ltd, Faaiuga No. 2016-074](#)